



SAN PUBLJU TA' GHAMMAR

Kitba ta' Anton F. Attard

Folklorista u storiku

Skont ir-rapport tal-Vista Appostolika ta' Monsinjur Pietru Dusina li saret fl-1575, fl-inhawi Ta' Ghammar jew ta' Wied il-Mielah kienet inbniet knisja ddedikata lil San Leonardu minn Matthew Caiarando li hallielha wkoll tlett itmiem raba' bil-piz li titqaddes quddiesa wahda fil-festa ta' San Anard u li tissewwa l-knisja skont il-bżonn.¹ Imma fis-sena 1654, din il-knisja ta' San Leonardu giet iprofanata għax kienet għal kollox minsija u abbandunata. U dan sar minn Mons. Balaguer.²


Mitejn sena wara, f'Ta' Ghammar kien jghammar Dun Guzepp Cassar, magħruf b'Ta' Lawrenz, li kienet drawwa tiegħu li jmur iqaddes fil-knisja Ta' Pinu li dak iż-żmien kienet għadha knisja żghira hafna. Meta Dun Guzepp Cassar beda jixjieh u saqajh ma bdewx jghinuh sabiex imur Ta' Pinu, allura ddecieda li bi flusu stess jibni knisja flok l-oħra li kien hemm iddedikata lil San Leonardu, u meta wera b'dan il-ħsieb lil xi ħbieb tiegħu, kulhadd ha pjacir bil-ħsieb sabiħ ta' Dun

Guzepp Cassar għax fost kollox bis-saħħa ta' hekk, in-nies Ta' Ghammar kien se jkollhom aktar kumdità għax kienu se jkunu moqdija aħjar bi knisja fil-qrib u anki jkollhom min iqaddsilhom.

L-ewwel ġebba tal-knisja ta' San Publiju tqiegħdet mill-Kan. Teol. Dun Tumas Pace fis-26 ta' Lulju 1850 u l-knisja giet imbierka fl-10 ta' Ottubru 1852 mill-Arcipriet tal-Għarb Dun Salv. Mizzi bhala delegat tal-Isqof. Dan l-Arcipriet Mizzi kien mir-Rabat ta' Ghawdex, u kien inhatar Arcipriet minn Kanonku tal-Matrici. Ha l-pussess fit-22 ta' Dicembru 1844, fil-knisja tal-Vizitazzjoni ta' Sidna Marija lil Santa Elizabbetta tal-Għarb. Miet fit-2 ta' Mejju 1852. Dan l-Arcipriet Mizzi kien wisq favor il-ħsieb ta' Dun Guzepp Cassar li tinbena l-knisja Ta' Ghammar iddedikata lil San Publiju.

L-ebda tifikira ta' San Leonardu

Ta' min isemmi li l-Arcipriet ta' qabel Dun Salv. Mizzi kien Dun Pupull Refalo u dan l-Arcipriet



Il-Knisja Ta' Ghammar jew ta' Wied il-Mielah kienet inbniet minn Matthew Caiarando ddedikata lil San Leonardu



Il-Knisja armata għall-festa tal-2017. Tidher ukoll il-vara ta' San Publiju biswit l-artal



l-ostensorju bir-relikwija tal-qaddis armat fuq l-artal.

tal-Għarb kien ħalla miktub, qabel ma miet fit-13 ta' Diċembru 1844, li din il-knisja ta' San Publju jaqbel li tiġi mibnija taħt it-titlu tal-qaddis tiegħu u li jgħib ismu. Qala' wkoll il-permess tal-isqof ta' Malta, Mons. Publju Sant³, li ferah wisq li din il-knisja kienet se tkun iġġib l-isem ta' San Publju u li għalhekk b'hal-Arcipriet Refalo tkun iġġib ismu wkoll; imma żamm il-patt, li qatt ma sar fatt, li f'din il-knisja kellha titpoġġa xbieha



Il-bejt u l-kampnar tal-knisja li minn fuqu tidher veduta pittoreska ta' Għawdex.

tal-immagni ta' San Leonardu Abbati, it-titular il-qadim tal-knisja li kien hemm qabel.

Jidher li sa żmienna, f'din il-knisja ma kien hemm l-ebda tiffkura ta' San Leonardu u l-ftit nies li joqogħdu Ta' Għammar dwar San Leonardu u l-Knisja tiegħu li kellu hemm, ma jafu xejn għajr dak li jjsimghu mit-tradizzjoni li tiġri minn fomm għall-ieħor matul il-milja tas-snin.

Min jieħu ħsieb il-knisja ta' San Publju?

Għal xi żmien kienet drawwa ġenerali li kull min ikun Rettur tal-knisja Ta' Pinu, jieħu wkoll ħsieb din il-knisja ta' San Publju u għalhekk għal ħafna żmien din il-knisja kienet tinsab f'idejn is-sacerdot zelanti u li ma jgħejja qatt, Mons. Onor. Dun Ġużepp Portelli.

Fi żmien Mons. Portelli fil-knisja ta' San Publju saru xi opri ġodda u anki tiswijiet li kienu ħafna meħtieġa, imma l-aqwa haġa kienet l-artal tal-irham li sar qabel it-Tieni Gwerra (1939-45) bi flus imħollija minn Publju Ċini, qabel mewtu.

Il-festa ta' San Publju ssir fit-tieni Hadd wara l-Għid u fis-sena 1947 wkoll, saret festa organizzata tajjeb minn Mons. Onor. Dun Ġużepp Portelli, il-funzjonijiet kollha saru mill-kleru tal-Għarb. Niseġ il-panigierku dwar San Publju Dun Anton Grech Scicluna mill-Belt Vittorja.

Qabel it-Tieni Gwerra, kienet dahlet drawwa li għall-festa ta' San Publju, ir-Rettur ta' din il-knisja jagħmel gabra żgħira min-nies tal-post u f'Jum il-Għid ta' San Publju jinġabru erba' daqqaqa u jferru u jallegraw lin-nies ta' hemm imma din id-drawwa, wara xi żmien mietet għal kollox.

Illum (2017) din il-knisja ċkejna jagħmel minnha l-Arcipriet tal-Kollegġjata tal-Għarb.⁴ ■

Noti:

- 1 Ara Anton F. Attard, *Il-Viżta Apostolika ta' Mons. Dusina f'Għawdex fis-Sena 1575. Maqlub għall-Malti mill-Original bil-Latin u mogħnija b'noti, kummenti u osservazzjonijiet*. Għawdex, 2014, p. 60. Ta' min jgħid li San Leonardu kien il-protettur tad-devoti tiegħu biex iħarishom milli jaqgħu fil-jasar.
- 2 Ara wkoll, Kurja ta' Għawdex, *Viżta' Pastoral ta' Mons. Balaguer de Camarasa*, 1654.
- 3 Għawdex kien għadu mhux djoċesi għalih bl-isqof tiegħu.
- 4 Informazzjoni mogħtija verbalment minn Dun Gerald Buhagiar, ir-Rettur tas-Santwarju ta' Pinu.